



NAXXAR

MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

SEDUTA NRU. 38 – IT-TLIETA, 10 TA' DIĊEMBRU 2013

Il-Kumitat iltaqa' fis-Sala tal-Laqqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fil-5:15pm.

Preżenti:	Maryanne Cuomo Evelyn Muscat Joseph Pierre Bonello Paul Gatt Roderick Debono	<i>Chairperson</i> Membru Membru Segretarju Eżekuttiv Skrivan
Skuzati:	Maria Vella	Membru

1. APPROVAZZJONI TAL-MINUTI TAL-LAQGĦA PREĊEDENTI

- 1.1. Il-minuti tal-laqqgħa 37 kienu meqjusa moqrija.
- 1.2. Wara kunsiderazzjoni l-minuti kienu approvati u ffirmati miċ-*Chairperson* u mis-Segretarju Eżekuttiv (SE).

2. KOMUNIKAZZJONIJIET MIĊ-CHAIRPERSON

- 2.1. Is-SE qassam kopja tal-kodiċi ta' etika stampata avolja kien diġà bagħat kopja diġitali kif mitlub mid-Dipartiment.
- 2.2. Iċ-*Chairperson* infurmat lill-kumplement tal-Kumitat li tresqitilha talba mingħand l-għaqda tal-muturi sabiex bejn 12pm ta' nhar l-14 ta' Diċembru 2013 sal-5pm ta' nhar il-15 ta' Diċembru 2013, ma jsirx parkeġġ fuq l-ebda naħa ta' Triq Xatt il-Palm. Ir-raġuni l-għaliex għamlu t-talba hi li bil-karozzi pparkjati, tkun diffiċli għas-sewwieqa tal-muturi speċjalment għat-tfal.
- 2.3. F'dan id-dawl id-deċiżjoni tal-Kumitat kienet li ma jithallix parkeġġ fuq kull naħa tat-triq, mill-Ħadd 15 ta' Diċembru 2013, bejn it-8am u l-5pm u mhux kif mitlub minnhom.

3. CO-OPTION TA' MEMBRU FIL-KUMITAT AMMINISTRATTIV

- 3.1. Is-Sinj. Cuomo infurmat li kienet l-ewwel avviċinat lis-Sur Matthew Pullicino biex jimla l-post vakanti tas-Sur Joseph Woods peress li fl-aħħar elezzjoni kien wera interess tant li kkontesta. Però dan ma kienx għadu aktar interessat.
- 3.2. B'riżultat ta' dan hija avviċinat lil ċertu Joe Micallef li wera interess. Hija għalhekk ipproponiet lis-Sur Micallef biex ikun magħżul biex jimla l-post tas-Sur Woods.
- 3.3. Kien hemm qbil unanimu mill-Kumitat u hekk dan is-suggeriment se jgħaddi quddiem il-Kunsill.

4. ATTIVITÀ TAL-MILIED

- 4.1. Iċ-*Chairperson* sostniet li hi flimkien mas-Sinj. Muscat se jiltaqqgħu ma' Fr Paul Attard l-għada, l-Erbgħa 11 ta' Diċembru 2013 sabiex jiddiskutu l-organizzazzjoni tal-attività.
- 4.2. Is-Sinj. Cuomo qalet li l-armar tas-sigra tal-Milied u l-*catering* se jieħu ħsiebhom Fr Paul Attard.

- 4.3. Is-Segretarju Eżekuttiv qal li għandhom jeħlu tmien disinni fil-Ġnien Santa Marija tal-Anġli. L-ispejjeż għal dan id-dawl se jinħareġ mill-allokazzjoni tal-Kumitat Amministrattiv u għalhekk jibqgħu għall-użu ta' BIC.

5. ĠNIEN SANTA MARIJA TAL-ANĠLI

- 5.1. Is-Sinj. Cuomo nfurmat li l-Ġnien reġgħa beda jixgħel kif suppost. Dan wara li l-Kunsill kien ilu jkteb lill-Perit Anton Camilleri minn Novembru 2013.
- 5.2. Iĉ-*Chairperson* ziedet tgħid li l-funtana baqgħet bil-ħsara.
- 5.3. Is-Segretarju Eżekuttiv qal li l-Kumitat ma jistax jaċċetta li jieħu r-responsabilità tal-Ġnien meta ma għandux il-finanzjament meħtieġ għaž-żamma u l-manutenzjoni tiegħu.
- 5.4. Is-Sur Bonello semma siġra li se taqa' kif ukoll l-*inspection boxes* tal-arbli li tgħattew bit-*tape*.
- 5.5. Is-Sur Bonello qal ukoll li xi ħadd avviċinah u infurmah li ż-żewġ itfal ta' persuni partikulari għamlu xi vandaliżmu fil-Ġnien. Madanakollu ħadd ma kien lest li jixhed dan u għalhekk din kienet biss allegazzjoni li ma tistax tkun konfermata uffijjalment u ma jistgħu jittieħdu ebda passi fil-konfront ta' dawn it-tfal.
- 5.6. F'dan ir-rigward is-Sinj. Cuomo ssuġġeriet sabiex titqassam ittra lir-residenti ta' Baħar iĉ-Ċagħaq fejn jingħad li fil-Ġnien qiegħed isir il-vandalizmu u li kulħadd għandu d-dmir li jirrapporta jekk ikunu xhieda ta' dan. Il-Kumitat qabel ma' dan is-suġġeriment.

6. RAPPORT FINANZJARJU

- 6.1. Is-Segretarju Eżekuttiv għadda ir-rapport finanzjarju lill-membri tal-Kumitat.
- 6.2. Ġiet innotatha l-ispiża li l-Kumitat kien ħallas lis-Central Asphalt Ltd fir-rigward tal-*crash barriers* fi Trejgħet Qalet Marku. Huma wrew ix-xewqa sabiex jivverifikaw jekk il-*crash barriers* kinux biss mikrija jew mixtriya.
- 6.3. Ir-rapport kien approvat.

7. ILMENTI

- 7.1. Is-Sinj. Cuomo semmiet id-dewmien tal-installazzjoni tat-tliet bozoz li għandhom isiru f'Baħar iĉ-Ċagħaq. Ġie spjegat li l-kuntrattur ġie nfurmat b'dan, fejn min-naħa tiegħu nforma lill-Kunsill li kellu jagħmel tali xogħol mill-aktar fis.

8. TMIEM IL-LAQGĦA

- 8.1. Is-SE staqsa jekk il-Kumitat kienx lest li jorganizz l-ikla tal-Milied. Huwa ssuġerixxa li din issir flimkien ma' dik tal-Kunsill. Il-Kumitat qabel.
- 8.2. Kien hemm qbil unanimu li l-laqqgħa li jmiss issir nhar it-Tlieta 14 ta' Jannar, 2014 għal 5:00pm.
- 8.3. Il-laqqgħa ntemmet fis-7:15pm.

Mary Anne Cuomo
Chairperson

Paul Gatt Dip.Mgmt (Henley), MIM
Segretarju Eżekuttiv